

# ارمغانِ محبت

فلسفہ اقبال کی حیات آموز ماہیت

پروفیسر غلام رضا سعیدی

ترجمہ: ڈاکٹر خواجہ حمید زیدانی

© 2002-2006



ہونکر اگر حرام تو آزادی افکار  
انسان کو حیوان بنانے کا طریقہ!

All rights reserved.

اقبال آرٹس و سائنس پبلسیشنز  
©2002-2006

[جناب سعیدی کے اس مضمون میں دلچسپ بات یہ ہے کہ انہوں نے زیادہ تر ملاحظہ کے اردو اشعار سے استفادہ کیا ہے جو ان کی اردو زبان سے خاصی واقفیت کی نشان دہی ہے۔] جن ممتاز محققین نے مشرق کے عظیم مفکر اقبال کے فلسفے کا مختلف پہلوؤں سے مطالعہ کیا ہے، ان کا کہنا ہے:

اقبال نے جو کچھ بھی بطور ایک مفکر کہا ہے، اس کی جڑیں ایک مضموم میں جاگزیں ہیں جسے اقبال نے 'خودی' یا ذات کا نام دیا یا جو دوسرے عقلموں میں 'نفس' ہے اور اقبال کے تمام فلسفیانہ افکار کا مرکز و محور یہی معنی ہے اور عقلی و علمی طور پر اسی مضموم یعنی مضموم خودی سے وابستہ ہے۔ مطلب یہ کہ اس کے تمام افکار عقلی و معنایاً فقط اس ذہیلے سے ایک دوسرے کے ساتھ مربوط ہیں، بلکہ یہ کہنا چاہیے:

کہ اقبال کے افکار کا مجموعہ ایک ایسے فکری نظام اور فکری سسٹم کے سلسلے کی بنیاد رکھتا ہے جس کا ہر مضموم، معنی کے لحاظ سے، اس کے تمام افکار کے ذریعے تقویت و تائید پاتا ہے۔ لہذا یہ بات واضح ہے کہ ہم اس کے کسی بھی فکر کو اس وقت تک نہیں جانچ سکتے جب تک ہم 'خودی' کے مطلب و مضموم کو، کہ اس کے فکری نظام کا مرکزی مغز ہے، پورے طور پر نہ جانچ پرکھ لیں۔ اس کے برعکس جب تک ہم اس کے فکر کے مختلف مضامین میں سے جو اس کے نظریے کے مطابق مضموم 'خودی' ہی سے تشکیل یافتہ اور اس کی بنیادی دلائلوں میں سے ہیں، ہر ایک مضموم کو بانہ سبائیں خودی کی صحیح تشخیص اور جانچ غیر ممکن ہوگی۔

ناصح حکم ان کے علم میں ہوگا کیا کوئی حکم ایسا بھی ہے جو صحابہ نے نص قرآن کے خلاف نافذ کیا ہو؟  
 حضور سرور کائنات صلی اللہ علیہ وسلم نے کسی دریافت کردہ مسئلہ کا جو جواب وحی کی بنا پر دیا  
 وہ تمام امت پر حجت ہے اور وہ وحی بھی قرآن مجید میں داخل ہوگئی۔ لیکن جو جواب محض استدلال پر دیا  
 گیا جس میں وحی کو دخل نہیں کیا، کیا وہ بھی تمام حجت پر حجت ہے؟ اگر جواب اثبات میں ہو تو اس سے یہ لازم  
 آئے گا کہ حضور صلی اللہ علیہ وسلم کے تمام استدلالات بھی وحی میں داخل ہیں یا بالفاظ دیگر یہ کتب و حدیث  
 میں کوئی فرق نہیں؟

نبی کریم صلی اللہ علیہ وسلم کی دو چیزیں ہیں: نبوت اور امامت۔ نبوت میں احکام قرآنی اور آیات  
 قرآنی سے حضور صلی اللہ علیہ وسلم کے استنباط داخل ہیں۔ اجتناب کی بنا محض عقل بشری اور تجربہ مشاہدہ ہے،  
 کیا یہ بھی وحی میں داخل ہے؟ اگر وحی میں داخل ہے تو اس پر آپ کی دلیل کیا ہے؟  
 وحی غیر منطوقی تعریف نفسیاتی اعتبار سے کیا ہے؟ کیا وحی منطوق اور غیر منطوق کے امتیاز کا پتہ  
 رسول اللہ صلی اللہ علیہ وسلم کے عند مبارک میں چلتا ہے یا یہ اصطلاحات بعد میں وضع کی گئیں؟  
 حضور صلی اللہ علیہ وسلم نے اذان کے متعلق صحابہ کرام سے مشورہ کیا۔ کیا یہ مشورہ نبوت کے  
 تحت آئے گا یا امامت کے تحت میں؟

آیہ تورات میں حصص بھی اذنی ابدی ہیں یا ناعہ تورات میں جو اصول مضمحل ہے، صرف وہی ناقابل  
 تبدیل ہے اور حصص میں حالات کے مطابق تبدیلی ہو سکتی ہے؟  
 آیہ وصیت کی وضاحت کیجئے؟

کیا امام کو اختیار ہے کہ قرآن کی کسی مقرر کردہ حد (مثلاً مرتبہ کی حد) کو ممتوی کر دے اور اس  
 کی جگہ کوئی اور حد مقرر کر دے؟ اس اختیار کی پرکون سی آیت قرآنی ہے؟  
 امام ایک شخص واحد ہے یا جماعت بھی امام کے قائم مقام ہو سکتی ہے؟  
 ہر اسلامی ملک کے لیے اپنا امام ہو یا اسلامی دنیا کے لیے ایک امام ہونا چاہیے؟ مؤرخانہ صورت  
 موجودہ فرقہ اسلامیہ کی موجودگی میں کیسے بروئے کار آ سکتی ہے؟

حضرت عمر رضی اللہ عنہ نے طلاق کے متعلق جو طریقہ اختیار کیا، اگر اس کا اختیار انہیں  
 شرعاً حاصل تھا تو اس اختیار کی اساس کیا تھی؟ زمانہ حال کی زبان میں آیا اسلامی کانٹری سوشن ان کو  
 ایسا اختیار دینی تھی؟ فقہاء کے نزدیک خاندان کو جو حق اپنی بیوی کو طلاق دینے کا ہے، وہ بیوی کو یا  
 اس کے کسی خویش یا کسی اور آدمی کے حوالے کیا جاسکتا ہے؟ اس مسئلہ کی بنا کوئی آیت قرآنی ہے

## فلسفہ اقبال کی حیات آموز ماہیت

اور یہ کیونکر ہے کہ اقبال نے اپنے تمام افکار کو ٹکڑا ٹکڑا کر کے اس پر کڑیا ہے۔

کیا اس حالت کی کوئی بنیادی صورت اور اصولی شکل رقی ہے، یا یہ کہ محض ایک اتفاق ہے؟ تو اس وقت ہم آسانی سے ان سوالوں کو ایک طرف رکھ سکتے ہیں، لیکن کیا کرنا چاہیے کہ جس سے صرف فکر اقبال کی تنہیم کے یہ سوالات اٹھائے جائیں اور ان کا جواب بھی دیا جائے؟..... [یہاں جناب سعیدی نے ماہیت جہان کی حقیقت سے بحث شروع کر دی ہے جو طویل ہے۔ اس سے صرف نظر کرتے ہوئے صرف ان حصوں کا ترجمہ کیا جا رہا ہے جن کا تعلق علامہ سے ہے۔ یزدانی]

..... تو جب ہم یہ دیکھتے ہیں کہ تمام دنیا میں مادے کے لیے ایک ہی طرح کے قوانین نافذ اور موثر ہیں تو پھر ایسا دعوئی کیونکر کیا جا سکتا ہے کہ دنیا کے ایک حصے کا خالق دنیا کے باقی حصوں کا خالق نہیں۔ اقبال بھی دوسرے تمام فلسفیوں کی طرح دنیا کو اس کے تمام اختلافات و تضادات اور رنگارنگی کے باوجود ایک وحدت سمجھتا ہے اور اسی بنا پر کہتا ہے۔

نماز ایک، حیات ایک کائنات ہی ایک

دلیل کہ نظری قصہ جدید و قدیم

..... یہی وجہ ہے کہ ہر فلسفی کے مانند اقبال کا فلسفہ ایک معنی نگر نظام ہے۔

پہر حال اقبال اور دوسرے فلسفیوں میں ایک بنیادی اختلاف ہے۔ یہ اختلاف اس حقیقت میں پوشیدہ ہے کہ اقبال کے نظریے کے مطابق وحدت عالم کی اصل بنیاد رنگارنگی اور تنوع کو وحدت میں بدل دیتی ہے، خدا ہے۔ اپنی تمام صفات کے ساتھ۔ اس طرح کہ تعجب ر (صلی اللہ علیہ وسلم) کی آخری تعلیمات میں وہ مصور مجسم ہو گیا ہے۔ دوسری طرف یہ جاننا ضروری ہے کہ حقیقت عالم کے بارے میں فلاسفہ کے افکار بالکل مختلف ہیں۔

اس خیال سے کہ اندازہ اصل و اساس ہے جو کائنات کے تمام اجزاء و ارجاء کو وحدت کی شکل دیتا ہے، عاشقِ خدا سے واقعی محبت کرنے والا تمام کائنات کو اپنے دل میں جگر دینا ہے۔ اسی مناسبت سے سعدی کہتا ہے

عاشقم بر ہر عالم کہ عمر عالم از دست

(میں تمام کائنات پر عاشق ہوں کیونکہ ساری کائنات اس کی ہے)

..... ہاں، ذاتِ ربوبیت پوشیدہ اور مخفی ہے لیکن کائنات کی تخلیق اس کے وجود کو جلوہ گر کرتی ہے، اور یہی وہ حقیقت ہے جو اسرار کائنات کے آشکارا ہونے پر منتج ہوتی ہے؛ چنانچہ اقبال

اسی ضمن میں کہتا ہے

ایں گنبدِ مینائی، ایں پستی در بانائی  
در شد بدل عاشق، با ایں ہر پسنائی  
اسرارِ ازل جوئی؛ بر خود نظرے داکس  
یکنائی و بسیاری، پنائی و پیدائی

(یہ یعنی، یہ بلندی۔ اور یہ گنبدِ مینائی یعنی آسمان اپنی تمام وسعت کے باوجود عاشق کے دل میں سما جاتا ہے۔ تو ازل کے مجیدوں کا جو پاس ہے تو خود پر ذرا نظر کر کہ تو وحدت بھی ہے اور کثرت بھی، پوشیدہ بھی ہے اور ظاہر بھی)

مزید وضاحت کی خاطر یہ کہنا چاہیے کہ شاعر کا مطلب و مقصد یہ ہے کہ اگر تم اسرارِ ازل سے آگاہ ہونا چاہتے ہو یعنی خدا تعالیٰ کی ذات کے دونوں پہلوؤں کو پہچان لو تو اپنے دجور کو مطالعہ و تحقیق کا مؤد نظر کر دیجیو۔ اس کے باوجود اگر تم یکہ دتہا ہو، دو پہلوؤں کے حامل ہو، ایک اندرونی پہلو کہ پوشیدہ اور ناپیدا ہے اور دوسرا ظاہر ہے، اور دوسرا ظہار ظاہری اور صوری پہلو کہ واضح اور آشکار ہے اور ظہاری ظاہری ذات جو کئی مختلف جلووں کی حامل ہے.....

عقل ہمیں منزل کی راہ دکھاتی ہے لیکن وہ خود منزل تک نہیں پہنچتی بلکہ منزل تک پہنچنے کے لیے صرف الہام ہی وسیلہ بنتا ہے۔ اس حقیقت کے پیش نظر اقبال کہتا ہے

گوزر با عقل سے آگے کہ یہ نور  
چراغِ راہ ہے منزل نہیں ہے

..... اسکی طرح ایک اور جگہ کہتا ہے

خرد سے راہِ درویشی بھر ہے  
خرد کیا ہے، چراغِ رگزر ہے

دورن خانہ ہنگامے ہیں کیا کیا  
چراغِ راگزر کو کیا خبر ہے!

یعنی عقل ایک راہ گیر انسان کی آنکھ کے لیے روشنی فراہم کرتی ہے عقل کیا ہے؟ سوائے اس کے کہ چراغِ راہ ہے جو شور و غل اور ہنگامہ گھر کے اندر بربا ہے، راستے کے چراغ کو اس کی کیا خبر ہو سکتی ہے!

غرض..... جیسے ہی ہم یہ محسوس کرنا شروع کر دیں کہ ہم نے کوئی دانش حاصل کر لی ہے یا ہم نے کسی چیز کے بارے میں جان لید ہے تو یہاں ہماری عقل کا فریضہ ختم اور الہام کا فریضہ شروع ہو جاتا ہے۔

..... اگر ہم فطرت، ماہیت، صفات اور 'خودی' (دوسرے لفظوں میں ذات یا نفس) کی خصوصیات کے موضوع پر، جس کا اقبال سارا ایسا ہے، اور جس و عقل اور الہام کے اندرونی رابطوں کے بارے میں خورد فکر کریں تو یہ نکتہ پیش از پیش واضح ہوتا جائے گا کہ اقبال 'عشق'، یا 'شور'، یا 'بصیرت' کی طرف پوری پوری توجہ کے باوجود الہام کو کیوں پیش نظر رکھتا ہے۔ جیسا کہ وہ کہتا ہے۔

زمانہ عقل کو سمجھا ہوا ہے مشعل راہ  
کسے خبر کہ جنوں بھی ہے صاحبِ آرداک

خرد کے پاس خبر کے سوا کچھ اور نہیں  
تیرا علاج نظر کے سوا کچھ اور نہیں  
یعنی..... تمہارے درد کا علاج صرف بصیرت میں ہے۔ ایک اور جگہ کہتا ہے۔

سپاہِ تارہ برا بگیزم از ولایت عشق  
کہ در حرم خطرے از بغارت خرد است  
زمانہ هیچ نداند حقیقتِ آورا  
جنوں قیامت کہ موزوں بقامت خرد است  
(میں سلطنتِ عشق سے ایک نیا لشکر تیار کرتا ہوں کہ حرم میں خرد کی بغارت کا کچھ خطرہ ہے۔  
..... زمانہ اس کی حقیقت کے بارے میں کچھ نہیں جانتا۔ جنوں ایک ایسی نسل ہے جو خرد کے قامت کے لیے موزوں ہے)

..... (ذیلی عنوان "حقیقت جہان، بزرگترین زیرائما" کے تحت بعض نظریات سے بحث ہے۔  
اس میں اقبال کے صرف ایک اُردو شعر کا حوالہ آیا ہے۔ اس کے بعد دوسرا ذیلی عنوان ہے "نبوت، یعنی واقعی حقیقت"۔ اس میں اقبال کا کچھ ذکر آیا ہے، لہذا اس کی تائیس کی گئی ہے)  
اس مختصر سی بحث میں نلمورہ نبوت کے متعلق اقبال کے نظریے کی توضیح و تشریح کسی حد تک مشکل ہے اس لیے یہاں اس نکتے کی وضاحت کی جاتی ہے کہ بشریت کے لیے ہر پیغمبر کی ازمنہ اور

گر انفاہر مہبت (عطائے الہی) حقیقت کائنات کے صحیح معنی باننا ہیں، بالکل اسی طرح جس طرح خدا کے وجود کا مفہوم اُس پر ظاہر ہے.....

اس لحاظ سے پیغمبر اولین شخص ہے جو حقیقت کائنات کا مکمل مفہوم ہے کہ فلسفہ کامل کی یہ تینا اساس ہے، بشریت کو عطا کرتا ہے۔

اس پیغمبر کے تصور کے بعد نبوت کا انتقام ایک تدریجی امر ہے اور اس کے بعد نسل انسانی اپنی زندگی کو کمالِ رفعت تک پُر مائی اور اعتبار و اُہر و کے لحاظ سے — پہنچانے میں کسی قسم کی مشکل سے دوچار نہ ہوگی۔ آخری پیغمبر جس نے حقیقت کا کامل جہانِ بشریت کو عطا کیا، رسولِ کرم حضرت محمد (سلی اللہ علیہ وسلم) ہیں اور سب سے پہلا فلسفی جو اس امر کا وسیلہ بنا کہ حقیقت کا یہ کامل مفہوم، نبوتِ کامل کے ذریعے، سائنس کی ترقی کے اس زمانے میں، اُس کے فلسفے کی بنیاد بنے، اقبال ہے، اور وہ فلسفہ جو سائنس اور علم کے مسئلہ خالق اور اصولوں کو حقیقت کے کامل مفہوم کے مطابق ڈھالتا ہے، فلسفہ خودی ہے جسے اقبال نے پیش کیا ہے۔

اقبال کے مطابق یہ ہے اُس حقیقت کا مفہوم جو صحیح ہے، اور جو کائنات کی تمام معلوم حقیقتوں کو ایک وحدت کی صورت میں ایک دوسرے کے ساتھ ملا دیتا ہے۔ یہی وجہ ہے کہ اقبال بار بار اس بات پر زور دیتا ہے کہ ہر وہ فلسفہ جس کی اساس حقیقت کے ہوی مفہوم پر نہ ہو اور اس سے ہٹ کر کسی اور مفہوم پر مبنی ہو، ایک ایسا فلسفہ ہے جو فلسفی کے ذریعے کائنات سے متعلق نفسِ علم کی بنیاد پر وضع ہوا ہے، اور وہ چیز (فلسفہ وغیرہ) جو ہدایتِ نبوت سے جدا اور آزاد ہو، وہ کذب و توہم (بانجھ) ہوگی۔ چنانچہ آج تک جتنے بھی فلسفیانہ نظام تصور پذیر ہوئے ہیں، اسی قسم کے ہیں۔ یہ صرف خدا سے عشق ہے جو انسانی اور کائناتی فلسفے کی عمارت کی بنیاد رکھ سکتا ہے، اور اس عشق کا سرچشمہ گویا خصوص (انکسار، فردنی) اور پورے طور پر پیغمبر (صلی اللہ علیہ وسلم) کے حضور مہربانم کرنا ہے۔ اقبال

کتاب ہے

فلسفی سے نہ ملتا سے ہے عرض مجھ کو

یہ دل کی موت، وہ اندیشہ و نظر کا فنا!

ہاں، حقیقت کا مفہوم واقعی فقط خدا کے مفہوم سے عبارت ہے جو زندہ ہے اور تمام کائنات کی نگہبانی کرتا ہے اور اُس کا نظام چلاتا ہے۔ باقی تمام مفاہیم و معانی ان اشیاء کے مفاہیم ہیں جو مردہ اور بے جان میں اور جو کبھی زندہ نہیں رہیں۔ ظاہر ہے ایسی مردہ چیز کی تجلی بذاتہ بے معنی ہے اور اس



کائنات معلوم، اور اگر آج اس طرح کے معانی روشن اور واضح نہیں تو کن روشن دانشکار ہو جائیں گے؛ چنانچہ اقبال اسی نسبت سے اپنے ایک اردو شعر میں کہتا ہے کہ ہر وہ فلسفہ جو عشقِ خدا سے (کہ ہمیشہ زندہ ہے) نالی ہے یا تو مڑوے یا پھر قریب مرگ۔ اسی طرح اپنے دوسرے دو اردو شعروں میں اُس نے اس بات کو کسی دوسری صورت میں واضح کیا ہے۔ کہتا ہے:

فلسفی را ز محبت سے بے نصیب رہا۔ اُس نے مکن حد تک بند پر داری کی بیلین  
اُس کی پرواز جرات و بہارت سے ماری رہی۔ یہ صحیح ہے کہ گرس زگدس شایین کے  
مانند آسمانوں پر پرواز کرتا ہے۔ لیکن وہ زندہ شکار کرنے کی لذت سے بے بہرہ  
ہے، اُس کے لیے اس میں کوئی ضرور نہیں۔

ایک اور جگہ کہتا ہے

حکیم ماں مردہ را سورت نکا رند  
پیر موسیٰ، دم عیسیٰ ندا رند  
دریں حکمت دلم چیزے ندید است  
برائے حکمت دیگر پیدا است

فلسفی مڑوے کی تصویر کشی کرتے ہیں، وہ حضرت موسیٰ کے ہاتھ آ معجزہ پیر بیضا اور حضرت  
عیسیٰ کے دم (چمکوک مار کر مردوں کو جلائے کا معجزہ) سے محروم ہیں۔ اس حکمت و فلسفہ میں دل نے  
کوئی چیز نہیں دیکھی، وہ کسی دوسری حکمت کے لیے تڑپا ہے۔  
”یہ حکمت دیگر“ وہی فلسفہ و حکمت ہے جو حقیقت کی بنیادوں پر استوار ہے اور جو کالی بتوت  
کے حامل کے ذریعے حاصل ہوتا ہے۔ تو یہی علوم ہے جو اُس حقیقی و واقعی عشق و محبت کا سرچشمہ اور  
منبع ہے، اور فلسفی کو جس کی ضرورت ہے۔

اور پھر یہی وہ محبت و عشق ہے جو انسان کو کائنات کے پوشیدہ اسرار کے الہام سے نوازتا  
ہے نیز یہی وہ عشق ہے جسے اقبال نے شاخِ انداز میں خونِ جگر، کا نام دیا ہے۔ اور وہ فلسفہ جسے  
موت نہیں ٹھہرتی اور جسے موت سے کوئی وحشت نہیں ہے، اسی خونِ جگر سے کھیا گیا ہے۔ چنانچہ اسی  
کے پیش نظر وہ کہتا ہے

می ندانی عشق و سخنی از کجا ست  
این شعاع آفتابِ مصطفیٰ ست

تجھے علم نہیں کہ عشقِ دوستی کا سرچشمہ کہاں ہے۔ یہ آفتابِ مصطفیٰ (صلی اللہ علیہ وسلم) کی شفا ہے

اسی موضوع کی تائید میں وہ ایک دوسری جگہ لکھتا ہے

نشانِ راہ ز عقلِ ہزار حیلہ پیرس

بیا کہ عشقِ کمالے زیکِ فنی وارد

(ہزاروں کمزوریوں کی حامل عقل سے راستے کا نشان مت پوچھو۔ عشق کی طرف آ کر وہ ایک فنی

(ایک فن کا ہونا) کے کمال سے بہرہ ور ہے)

یعنی عقل ہزاروں ساختہ راستوں کے موٹے موٹے تنہائی (اسل) راہ کا پتہ نہیں دے سکتی

اس صورت میں خدا کے عشق و محبت میں دل لگانا اور اس عشق سے رہنمائی کا طالب ہونا چاہیے کیونکہ

عشق ایک خاص فن اور فنکارانہ ہنر کا حامل ہونے کے باعث اس رہنمائی سے بخوبی عہدہ برآ ہوتا ہے۔

اقبال ایک اور جگہ لکھتا ہے

پچشمِ عشق نگر تا کسرا رخِ اُدگیری

جہاں پچشمِ خرد سیمیا و نیرنگ است

(عشق کی آنکھ سے دیکھنا کہ تو اس کی نگاہ کو دیکھنے پر روکی آنکھوں میں کائناتِ محض و ہم

گمان اور طلسم ہے)

یعنی کائنات کی حقیقت کو صحیح معنوں میں جاننا عقل کی نظر میں طلسم ہے، وہم و گمان اور

شعبہ ہے؛ لہذا اس معاملے کے ذریعے تم اپنے مقصد تک پہنچ پاؤ گے۔ اسی موضوع سے متعلق اس

نے ایک اردو شعر میں اس طرح اظہارِ خیال کیا ہے:

اُس علم سے جو تکلیف دہیم یعنی بصیرتِ موتی کے قریب نہ ہو بلکہ خسوس اور مشہود اظہارات کے

نزدیک ہو جس کا پچھلا عالم طبعی کرتا ہے، نقصانِ بصیرت کے سوا کچھ ہاتھ نہ آئے گا۔ بالآخر قاطع فتویٰ

اور آخری راستے یہ ہے کہ ہم کہیں

نقطہٴ ادوارِ عالم لا الہ

انتہائے کارِ عالم لا الہ

لا و الا انتاب کائنات

لا و الا فتح باب کائنات

(کائنات کے ادوار یعنی گردشوں کا نقطہ لا الہ ہے کائنات کے معاملے کی انتہا لا الہ ہے۔

## فلسفہ اقبال کی حیات آموز ماہیت

اُ اور انا کائنات کا احساب ہیں، لا، اور انا اے کائنات کا ورہا ہوتا ہے، لا، اور انا، سے مراد ہے: انا انا اللہ یعنی اللہ کے سوا کوئی معبود نہیں)

پھر وہ انجام امر کے اثبات اور نائید کے لیے ایک اردو شعر میں اس طرح اظہار خیال کرتا ہے کہ وہ فلسفی حکمت توحید کے اصلی اور اساسی نکتے کا ادراک نہیں کر سکا۔

واقعی، اس فارمولے کے اصرار کے ادراک کے لیے بصیرت کی ضرورت ہے، اور فقط بصیرت کی قوت ہی اس بھید کو پاسکتی ہے کہ خدا کے سوا کوئی اور خدا موجود نہیں ہے یا اس کے سوا کوئی فرماں روا اور صاحب اثر و نفوذ نہیں ہے۔

غرض ہر علم اور ہر حکمت کی حقیقت ہی اس حقیقی فلسفے، اور فقط اسی فلسفے کے ساتھ مطابقت رکھتی ہے اور بس! اس نکتے اور حقیقت کو پیش نظر رکھتے ہوئے جہاں کہیں سے بھی حکمت میسر آئے، اُسے حاصل کرنا چاہیے اور اسی فلسفے سے اُسے ملانا چاہیے۔

گفت حکمت را خدا خیر کشید

ہر کجا این خیر را دیدی بگیسر

(خدا نے حکمت کو خیر کشید کہا ہے جہاں کہیں سے بھی یہ خیر ملتا تو لگے، لے لے)

اقبال کا نظریہ یہ ہے کہ خدا کے مفہوم کو جو صحیح فلسفے کی واحد بنیاد و اساس ہے، فلسفیانہ رنگ دینا چاہیے کیونکہ اس اقدام کے بغیر نہ تو کوئی فلسفہ ہی قبول ہوتی کامور و ٹھکر سکے گا اور نہ انسان ہی غلط قسم کے فلسفوں کے شر سے نجات پا سکیں گے۔ اس طرح کا فلسفہ ایک انقلاب برپا کر سکے گا اور دنیا میں ایک نئے نظریے کی بنیاد رکھ سکے گا۔

اقبال اس امر کے پیش نظر کہ اہل مغرب راز کائنات کے انکشافات کی خاطر عقل کے سرچشمے سے کام لے رہے ہیں؛ جبکہ اہل مشرق نے ساز و عشق کے ناز چھڑ رکھے ہیں، ان دونوں نظریات کے انضمام کی خاطر تدبیر اور راز ہائے عشق کے مرکب کا قائل ہے کیونکہ اُس کے نزدیک درد و الم کے علاج کے لیے یہ انتہائی شفا بخش نسخہ ہے۔ چنانچہ وہ کہتا ہے۔

عرباں را زیر کی سازِ حیات

شرقیوں را عشق راز کائنات

زیر کی از عشق گرد و حق شناس

کارِ عشق از زیر کی محکم اساس

## اقالیات

عشق چوں با زیرکی ہمسر شود  
نقش بند عالم دیگر شود  
خیزد و نقش عالم دیگر بند  
عشق را با زیرکی آمیزد وہ

(اہل مغرب کے لیے عقل و خرد سازِ حیات ہے جبکہ اہل مشرق کے مطابق عشق کائنات کا راز ہے۔

= زیرکی یا خرد عشق سے مل کر حق شناس بنتی ہے عشق کا معاملہ زیرکی سے حکم بنیادوں والا بنتا ہے۔

= عشق جب زیرکی کا ہمسر وہم پدہ ہو جاتا ہے تو وہ ایک اور ہی عالم کا نقش ڈھالتا ہے۔

= اٹھ اور ایک نئی دنیا کا نقش ڈھال، عشق کو زیرکی کے ساتھ ملا دے

اقبال کا یہ عقیدہ بھی ہے کہ حقیقت کے صحیح مفہوم کو آج تک کے تمام علمی و سائنسی اکتشافات سے مربوط کر دینے کے بعد بھی اکتشف حقیقت کے سلسلے میں انسان کی مسلسل ترقی کے باعث حقیقت کی تفسیر و تعبیر بدلے طور پر نہ ہوگی، اس لیے کہ مستقبل میں بھی کسی و نطفہ اور تعقل کے بغیر ایسے نئے نئے اکتشاف ہوتے رہیں گے اور حقیقت سے اُن کا دربط و تعلق رہے گا۔ ظاہر ہے یہ عمل جب تک کائنات قائم ہے، برقرار و جاری رہے گا اور اُسے دن کی پیش رفت و ترقی کی روشنی میں کہیں زیادہ واضح طور پر اس امر کی نشاندہی کرنا چاہا جائے گا۔ اسی دلیل کے ساتھ اقبال نے اپنی کتاب 'تجدید فکر

دینی و اسلام' (علامہ کی کتاب *The Reconstruction of Religious Thought*

in Islam. کا فارسی ترجمہ) میں اس بات کی تصریح کی ہے۔ وہ کہتا ہے کہ جب

دانش آگے بڑھے گی اور فکر کے نئے چشمے پھولیں گے تو اس بات کا امکان ہے کہ دوسرے نظریات سے جن کے بارے میں پہلے بیان ہو چکا ہے، زیادہ صحت مند اور درست صورت میں سامنے آئیں گے۔ ہمارا فرض یہ ہے کہ ہم پوری توجہ سے انسانی فکر کی ترقی پر نظر میں مرکوز رکھیں اور مستقبل کی پیش رفتوں کی طرف ایک عمل طور پر اُن اُناد اور حساس روش اپنائیں (تجدید فکر... ص ۶)

## عبادت اور شناخت حقیقت

لیکن آج اگر کوئی چاہتا ہے کہ وہ حقیقت کے بارے میں بطور مطلق کوئی معرفت حاصل

کرے تو اُسے چاہیے کہ وہ قطعی طور پر نماز، دعا اور گریہ و زاری کے ذریعے اور ذاتی احساس اور مکمل بصیرت کے ساتھ، نیز جمالِ حقیقت کے ساتھ عشق سے اس طرف متوجہ ہو اور خدا سے دعا کرے کہ وہ اسے اور اک حقیقت کی توفیق دے۔ اس سے بہت کم وہ کسی قدر بھی موہبتِ حاس کا حاصل کیوں نہ چڑھتی حقیقت کے بارے میں کوئی مکتل توضع و تشریح پیش کر سکے گا۔ اسی طرح کوئی بھی فرد دوسروں کے بیانات و توضیحات کے مطالعے یا ان پر کان دھرنے سے معرفتِ کامل میں کامیاب نہ ہو سکے گا۔ اقبال نے اس موضوع سے متعلق اردو میں چند اشعار کہے ہیں جو اس خاطر کہ فارسی زبان والوں کے فہم کے نزدیک میں اسی طرح پیش کیے جاتے ہیں۔

حقیقت پہ ہے جاڑہ حرفِ تنگ  
حقیقت ہے آئینہ گفتارِ زنگ  
فردزاں ہے سینے میں شمعِ نفس  
مگر کتابِ گفتارِ کتبی ہے بس

(جناب سعیدی نے ان اشعار کی تشریح کرتے ہوئے، اسی مضمون کے حوالے سے، سعدی کا یہ شعر نقل کیا ہے۔

دل آئینہ صورتِ غیب است دیکھ  
شرط است کہ بر آئینہ زنگار نباشد

ترجمہ: دل صورتِ غیب کا آئینہ ہے، لیکن یہ اسی صورت میں ممکن ہے جب آئینہ زنگ سے پاک ہو۔  
رومی اسی بات کو بڑے گرانمایہ اور زور دار الفاظ میں یوں بیان کرتے ہیں۔

ہر پہ گویم عشق را شرحِ دیاں  
چوں بعشق آیم نخلِ باشم ازاں  
گرچہ تفسیرِ زباں روشنگر است  
لیک عشقِ بی زبان روشنگر است  
چوں قلم اندر نوشتن می شنافت  
چوں بعشق آمد قلم بر خود شگافت  
چوں سخن در وصفِ این حالت رسید  
ہم قلم بشکست و ہم کاغذ درید

عقل در شرحش چو خر در رگل بنمخت  
شرح عشق و عاشقی ہم عشق گفت  
آفتاب آمد دلیل آفتاب  
گردیلت باید از وی رُو متاب

( ) میں عشق کی جتنی بھی تشریح و توضیح کروں، لیکن جب عشق میں وارد ہوتا ہوں تو اپنی اس تشریح سے شرمندہ ہوتا ہوں۔

== اگر چہ زبان کی تشریح بات کو روشن کرنے والی ہے لیکن عشق بے زبان اس سے کہیں زیادہ واضح و روشن ہے۔

== جب قلم کہنے میں مصروف تھا تو لفظ عشق پر آکر وہ اپنے آپ پھٹ گیا۔  
== جب کلام اس حالت (عشق) کے بیان میں پہنچا تو اس کا بھی قلم ٹوٹ گیا اور کاغذ پھٹ گیا، یعنی سب سامان بگڑ گیا۔

== اس کی تشریح و توضیح میں تو عقل کا یہ حال ہے جیسے کوئی گدھا کچھڑ میں پھنس گیا ہو۔ سو عشق و عاشقی کی شرح بھی عشق ہی نے کی ہے۔

== آفتاب خود اپنے وجود کی دلیل ہے، اگر تجھے پھر بھی دلیل کی ضرورت ہے تو اُس کی طرف دیکھو، اُس سے منہ نہ پھیرو۔

اقبال عاشقِ خدا ہے۔ ایک ایسا عاشق جو اپنے عشق کی تفسیر و تعبیر فلسفیانہ اصطلاحات کے ساتھ کرتا ہے تاکہ وہ اُس عشق کو اپنے قارئین کی طرف منتقل کر دے؛ اور جیسے ہی عشق کا شعہ قاری کے دل میں پیدا ہو، وہ غماز، دعا اور گریہ و زاری کے بیے اٹھ کھڑا ہو۔ پھر ان اعمال کے ذریعے عشق کو اس مرحلے تک لے جائے کہ اُس کی بالیدگی اور توسیع و تکمیل کے واسطے اسے کسی قسم کے فلسفے، نقل اور استدلال کی حاجت ہی نہ رہے؛ یہاں تک اُس کے فلسفے ہی سے عشق وجود پذیر ہو۔ اور جو عشق اس درجے تک پہنچ جائے، وہ شگفتہ (تر و تازہ) فلسفہ و حکمت کی صورت اختیار کر لیتا ہے۔

جب ہم یہ کہتے ہیں کہ دنیا کے نام سائنسی ظواہر، بنیاد کے لحاظ سے، گہرے طور پر فقط حقیقت سے متعلق فکر یعنی فکرِ خدا سے مربوط و منسک ہوتے ہیں تو اس سے ہمارا مقصد یہ ہے کہ کائنات کا ہر ذرہ اس امر کی شہادت دیتا ہے کہ کائنات کی صحیح حقیقت خدا ہی ہے۔ اسی بنا پر قرآن مجید و اقیقت یا ظہور علمی کو خدا کی نشانیوں میں سے ایک نشانی قرار دیتا ہے اور کہتا ہے: "و فی الارض آیات للذوالعقلین"

یعنی ان لوگوں کے لیے جن کا ایمان یقین کی حد تک پختہ ہو چکا ہو، زمین میں نشا نہیں ہیں۔ مقصد یہ ہے کہ چونکہ کوئی بھی واقعیت یا علمی نمود حقیقت کے ان غلط مفہام سے عقلی طور پر اور استدلالاً مربوط و متعلق نہیں ہو سکتی، لہذا اس قسم کی ہر واقعیت یا نمود کہتی ہے: "من یدع مع اللہ الہا آخر لا جسہان لہ" یعنی جو کوئی خدا سے ہٹ کر کسی اذکوبلا تہ ہے اور اپنے کام میں اُسے فلکا شریک ٹھہراتا ہے، اُس کے اُس کی کوئی دلیل نہیں..... (اس موضوع سے بحث کرنے کے بعد ذیل عنوان 'انقلابِ جہانی' کے تحت جناب سعیدی نے حقیقت سے متعلق غلط مفہام اور صحیح مفہام کی بات کی ہے.....)

اس ترتیب سے اور اس حقیقت کو سامنے رکھتے ہوئے اس قسم کا انقلابی فلسفہ پیش کرنا ایک ایسا امر ہے جو غیر معمولی جرأت و جسارت کا طالب ہے اور اس عمل کی ہر کسی سے توقع نہیں کی جا سکتی، اُس لیے کہ جو کوئی بھی اس اقدام پر کمر بستہ ہوئے، وہ گویا ایسا شخص ہے جو اپنے فلسفے کی تئوار سے عمومی انکار کے ساتھ جنگ کرنے کے لیے اٹھ کھڑا ہو اور ان افکار سے برس برس پر یکا کر موجود دونوں جہانوں سے متعلق ہوں۔ اقبال کہتا ہے کہ

حکمت و فلسفہ را ہمت مردے باید

بیخ اندیشہ بروے دجہاں آشن است

(حکمت و فلسفہ کے لیے ہمت مردان کی ضرورت ہے۔ یہ تو دونوں جہانوں پر فکر کی تلو اور سونا ہے)

ایک اور جگہ کہتا ہے کہ

خوگر من نیست چشم ہست و بود

مرزہ بر تن فیہ دم از بیم بود

یعنی یہ عالم وجود موجودہ حالت میں جس طرح ہے، اُس کی آنکھ میرے فکر سے ماؤس نہیں ہے اس لیے میں نے سرکشی اختیار کی ہے اور اس سرکشی نے مجھے مرزا دیا ہے، اور اپنے فکر کے اظہار کے ڈر سے جسے (فکر کو) میں دو مردوں تک پہنچانے کی سعی کر رہا ہوں، خود ہی کانپ رہا ہوں۔

بہر حال ایسا ہنگامہ اور ایسا انقلابِ جہانی برپا ہونا چاہیے۔ اس طرح ایسے عصر میں کہ حقیقت سے متعلق غلط قسم کے مفہام کی بنیادیں گرنے والی اور اس عمارت کی منزلیں مندم ہونے کے قریب ہیں، ایک صحیح فلسفیانہ نظام پر مبنی ایک نیا جہان وجود میں آنے کا جو صحیح فکر کی اساس ہے، ہوگا اور کمال الہی کے عشاق کے ذریعے ان کی دلی آرزو کے مطابق وجود میں آئے گا اور ان کی دلی آرزو میں ہی خود خدا کے ارادے کے سوا کچھ نہ ہوں گی۔ دوسرے لفظوں میں اس سے پہلے کہ ایسی صورتِ حال پیش آئے،

جمالِ الٰہی کے عاشقوں اور خدا کے مابین اس قسم کی گفتگو ہونا ضروری ہے۔

گفتند جہاں ما آیا بتومی سازد ؟  
گفتم کہ نمی سازد ، گفتند کہ بر ہم زن !

(مجھ سے پوچھا گیا کیا ہماری دنیا تجھ سے موافقت کرتی ہے؟ میں نے کہا نہیں کرتی تو مجھ سے

کہا گیا کہ اسے تہ دبالا کر دے )

قرآن موعظ پر خدا اپنے جمال کے ان پرستاروں کو شوقِ دلائے گا اور کہے گا کہ جس طرح انہوں نے چاہا ہے، اُسی طرح ہوگا اور ان کے مخالفین مت بائیں گے..... یہ اسی اطمینانِ خاطر کا نتیجہ ہے کہ اقبال کہتا ہے۔

قدم بے باک تریزہ در رہ زیست

برہنہای جہاں غیر از تو کس نیست

(زندگی کی راہ میں زیادہ بے باکانہ قدم رکھ کیونکہ کائنات کی وسعت میں تیرے سوا کوئی نہیں ہے)

جب اقبال عشقِ خدا پر معنیِ جدید فلسفے کی ضرورت کی بات کرتا اور اس پر زور دیتا ہے، نیز اس

پر تکیہ کرتا ہے تو اس کا مطلب یہی ہے، اور اسی مقصد کو بروئے کار لانے کے لیے وہ کہتا ہے۔

زیر کی از عشقِ گردِ در حق شناس

کارِ عشقِ از زیر کی حکمِ اساس..... الخ

(یہ اشعار پہلے ہی آپکے ہیں)

..... اقبال واضح طور پر اور حضورِ زہدین کے ساتھ اس عظیم حکمرانی انقلاب کا مشاہدہ کرتا ہے جس

کے مقابلے میں کائنات کا نظم و انشا شکل سے چٹا نچو کہتا ہے۔

انقلابے کہ گفتند بضمیرِ افلاک

بینم و بوحِ ہدائم کہ جہاں کی بینم

(میں ایک ایسا انقلاب جو افلاک کے سینے میں نہیں سماتا، دیکھ رہا ہوں اور کچھ معلوم نہیں

کہ کس طرح دیکھ رہا ہوں)

اسی موضوع کی تائید میں اپنے ایک اردو شعر میں وہ یہ دعویٰ کرتا ہے کہ جو کچھ اُنکھ دیکھ رہی

ہے، زبان اس کے اظہار سے عاجز ہے، لیکن جب میں سوچتا ہوں تو حیرت و تعجب کے ساتھ ملاحظہ

کرتا ہوں کہ کس طرح اور واضح طور پر یہ دنیا بدل رہی ہے۔



## فلسفہ اقبال کی حیات آموز ماہیت

اقبال کو اس بات میں کوئی شک و شبہ نہیں کہ اس کا فلسفہ اس عظیم فکری انقلاب کے نمودار کا اعلان کنندہ ہے۔ اسی بنا پر وہ کھل کر کہتا ہے۔

حادثہ رہ جو ابھی پردہٴ افسلاک میں سے  
عکس اس کا مرے آئینہٴ ادراک میں ہے

..... ایک اور جگہ یہی بات دوسرے ڈھنگ میں یوں کہی ہے کہ کائنات کی تنظیم 'نور' ابھی پردہٴ تقدیر میں مشغول تھی ہے لیکن اس کی روشنی سحر، برسلیز، اہام، میری نظر میں محسوس و مشہور ہے۔

(یہاں نبوت کے مفکر فلسفہ سے متعلق بحث ہے جس سے صرف نظر کیا گیا ہے).....

اقبال خود اس بارے میں اپنے فکر کی توسیع و اشاعت سے بخوبی آگاہ ہے۔ اس موضوع میں اپنی شرکت کی اُس نے نشان دہی کی ہے اور اپنے فکر کی اہمیت کے بارے میں اس نے جو کچھ کہا ہے وہ شاعرانہ مبالغہ آرائی یا خود ستائی نہیں بلکہ محسوس حقائق پر مبنی اور مسلم ہے کیونکہ اس سلسلے میں اس خاموشی مطلق جائز نہ تھی اور اسے اس کے اظہار سے اجتناب ذکرنا چاہیے تھا؛ چنانچہ اسی ضمن میں وہ کہتا ہے۔

ذره ام نہر منیر ان من است

حد سحر اندر گریبان من است

خاک من روشن تر از جام جم است

خرم از نازاد ہائے عالم است

فکرم آن آہو سرفرازک بست

کو نمود از میستی بیرون نجست

چشمہٴ جواں بر اتم کردہ اند

محرّم رازِ حیاتم کردہ اند

پہنچ کس رازے کہ من گویم گفت

ہمچو فکر من در معنی شغفت

(= میں ذرہ ہوں، درخشاں آفتاب میرا ہے۔ سینکڑوں صبحیں میرے گریبان میں ہیں۔)

= میری خاک جام جمشید سے بھی زیادہ تابناک ہے۔ وہ [میری خاک] کائنات کی ایسی اشیا

## اقبالیات

سے بھی واقف ہے جو ابھی دجور پذیر نہیں ہوئیں۔  
 = میرے فکر نے اس ہرن کو شکار کیا ہے جو ابھی عدم سے دجور میں نہیں آیا۔  
 = آپ حیات کا چشمہ میرے مقدر میں کھا گیا ہے۔ ننھے راز حیات کا محرم بنایا گیا ہے۔  
 = جو راز میں نے بنایا، کسی اور نے نہیں بنایا۔ میرے فکر کی طرح حقیقت کا موتی نہیں پڑیگا۔

ایک اور جگہ اپنے وصفِ حال اس طرح اظہارِ خیال کرتا ہے۔  
 انظارِ صبحِ حیران می کشم  
 اسے خوشا زرتشتیانِ آتشم  
 قلم یاراں چو شبنم بے خروش  
 شبنم من مثل یم طوفاں بدوش  
 (میں صبحِ خیزی کے شوگر لوگوں کے انظار میں ہوں۔ میری آگ کے زرتشتی [مذکورہ لوگ] مبارک لوگ ہیں۔

= دوستوں کا سمندر شبنم کی طرح خاموش دُپر سکون ہے، میری شبنم سمندر کی طرح طوفاں بدوش ہے۔)

اسی مناسبت سے وہ کہتا ہے۔  
 عمر کا در کعبہ و بتحاری نالیات  
 تازہ بزمِ عشق یک دانائے راز آیدیں!  
 (زندگی مدتوں کعبے اور بتخانے میں نامہ دزاری کرتی ہے تب جا کر بزمِ عشق سے ایک دانائے راز باہر آتا ہے)

[ علامہ کا یہ اردو شعر اسی فارسی شعر کا گریا ترجمہ ہے۔  
 ہزاروں سال نرگس اپنی بے لوری پہ روٹی ہے  
 بڑی مشکل سے ہوتا ہے چمن میں دیدہ و در پیدا (بیرزانی)  
 اور اپنی زندگی کے آخری دن اُس نے یہ شعر کہا۔  
 سر آمد روزگارِ این فقیر سے  
 دگر دانائے راز آید کہ نایباً  
 (اس فقیر کا زمانہ تو ختم ہوا۔ اب کوئی اور دانائے راز آئے کہ نہ آئے!)

اس لیے کہ بہت سے حضرات ایسے ہیں جو کہتے ہیں کہ اگرچہ خیالِ صحیح ہے کہ کسی بھی غیر مسلم فلسفی نے اپنے فلسفیانہ فکر کی بنیاد حقیقت کے اس مفہوم پر نہیں رکھی جس کی اشاعت نبوتِ کامل کے حامل نے کی ہے لیکن اقبال سے پہلے جو مسلمان فلسفی آئے، وہ اس کے پابند رہے کہ اپنے فلسفے کی بنیاد خدا کے اسلامی مفہوم پر رکھیں۔ اگر معاملہ ایسا ہے تو پھر مسلمان فلسفیوں میں اقبال کو کیا امتیاز حاصل ہے، اس سلسلے میں ممکن ہے درنشاں شخصیتوں کے اسما و گونا گوں کی ضرورت ہو، بیسے شاہ ولی اللہ دہلوی ابرار محی الدین ابن عربی۔

اس بات کی وضاحت کے لیے یہ کہنا ضروری ہے کہ دیگر مسلمان فلاسفہ میں اقبال کو جو امتیاز حاصل ہے اس کا تعلق اس امر سے ہے کہ خودی کی فلسفیانہ اصطلاح استعمال کرنے کے نتیجے میں وہ خدا کے اسلامی مفہوم کو پیش کرنے میں کامیاب ٹھہرا ہے کیونکہ نہ فقط عقیدے اور خاص مگر یہ بنیاد کے طور پر بلکہ ایک علمی و عقلی حقیقت کے طور پر جو اس عصر میں دیگر تمام علمی و عقلی منہاجیم کے مقابلے میں محرف و مقبول ہے، اس نے اپنا فلسفہ معقول اور مدلل صورت میں پیش کیا ہے۔

نتیجہ عمل یہ ہے کہ اقبال نے خدا کے اسلامی مفہوم کے علمی و عقلی حلقوں کو عصرِ حاضر کے دیگر حقائق یا علمی ظواہر کے ساتھ باہم مربوط و مربوط کرنے میں کامیابی حاصل کی ہے اور یہ کامیابی اُسے فرد اور جماعت کی حیاتِ علمی کے تمام پہلوؤں کی توضیح و تشریح میں بھی ہوئی ہے۔ نیز اقبال اسی سابقے کی بنیاد پر اس مفہوم میں پورے شہیدہ استعداد کو باہر لانے اور یہ ثابت کرنے میں کامیاب ہوا کہ تمام حقائق یا کائنات کے ظواہر یعنی اُن تمام ظواہر کی ٹھوس تشکیل اور صحیح تفسیر کا واحد وسیلہ اسی فکر اور فلسفے میں موجود ہے جو (ظواہر) دورِ حاضر میں انسانی علم کی رسائی میں ہیں یا مستقبل میں ہوں گے۔

ہاں، یہی وہ عمل ہے جو اقبال کے علمی قدر و مرتبہ کی تعیین کرتا ہے۔ حقیقت میں اقبال کے نبوغ کا یہ دلکش جلوہ احتیاجِ زمان کا حاصل اور اسی طرح عصرِ حاضر کے علمی ماحول کا انتضا تھا جو اس صورت میں ظاہر ہوا، پھر یہ عصرِ حاضر کا عقلی ماحول اور مقتضیات تھے جنہوں نے اسے ایسی قدرت و قوت عطا کی تاکہ وہ اس دور میں اپنا کردار نبھاسکے اور ایک نئے علمی دور کی تعمیر کر سکے۔

..... بچ اگر ملتِ اسلام یا کوئی بھی اور قوم کو کشش کرتی ہے کہ وہ مادی منطقی کو عقلی اور علمی اسلوب کے ساتھ یعنی ایسے اسلوب کے ساتھ ذکر دے جو دورِ حاضر کے انسان کے لیے قابلِ فہم اور باعثِ طمانیت ہو تو اسے صرف فلسفہ اقبال کی طرف رجوع کرنا چاہیے۔ حقیقت بشر و کائنات کی معرفت کے معاملے میں انسان خاصہ تشنہ ہے اور اس حقیقت کے کشف کی راہ میں اُسے مشکلات

اور رکاوٹوں کا سامنا ہے۔ ان رکاوٹوں کو جو بھی ماہریت و خاصیت ہو، نظرت نے ان موانع کو دور کرنے کے لیے جو علاج تیار کیے ہیں، وہ ان کے متناسب ہیں۔ فلسفہ اقبال نے اس عصر کے ظاہری خصائص کو ایک دوسرے کے ساتھ ملا دیا ہے تاکہ یہ ان کے لیے تریاق ہو۔ محی الدین ابن عربی اور شاہ ولی اللہ عظیمی مفکرین کا فلسفہ ان کے اپنے ادوار کے فلسفوں کا ٹوٹنا تھا، لیکن وہ عصر حاضر کے فلسفوں کا توڑ نہیں ہو سکتا۔ اس لحاظ سے اقبال یہ کہنے میں حق بجانب ہے۔

پہنچ کس راز سے کہ من گویم، گفت  
ہمچو نگر من در معنی نہ گفت

(= جو راز میں نے بیان کیا ہے، کسی نے بھی بیان نہیں کیا۔ میرے فکر کی طرح حقیقت کا موتی کسی نے نہیں پر دیا)

اقبال کی حیثیت ایک فلسفی کے چرچہ وحدتِ عالم کا فائل ہے، اس لیے لازم تھا کہ اس کا فلسفہ ایک خاص فکری نظماں کی صورت اختیار کرنا۔ لیکن اقبال کے افکار نشر میں بیان ہونے سے پیشتر تو بے طور پر شعر کی شکل میں سامنے آئے ہیں، اور جیسا کہ بخوبی واضح ہے، منطقی افکار کو باہم مربوط کرنے اور لطیف عقلی جزئیات کے انہماک کے لیے شاعری مناسب ذریعہ نہیں ہے، اور چونکہ اقبال نے اپنے بیشتر افکار شعر کی صورت میں بیان کیے ہیں، اس لیے اس بات کی توقع نہیں کی جاسکتی کہ ایک فلسفی جس طرح نشر میں اپنے افکار پیش کرتا ہے، اقبال نے بھی اپنے فلسفے کے تمام منطقی، لطیف اور گہرے افکار اور جزئیات کو اسی طرح شعری جامہ پہنا ہوا کا یہی وجہ ہے کہ اقبال کا فلسفہ ایک واضح اور حامل تسلسل نظام کی صورت میں اس کی ایک یا چند کتب میں مرتب و مدون نہیں ہوا۔ بہر حال، اس کے افکار متفرق جزا کی شکل میں اس کے اشعار میں ملتے ہیں۔ چونکہ وہ ذوقِ شعر گوئی سے مالا مال تھا، اس لیے شاعری اس کے افکار کی اشاعت میں مفید کامی ٹھہری اور ٹوٹ بھی۔ شاعری ایک وسیلہ ہے جو افکار کو ایک انقلابی قوت کے ساتھ قارئین کے دلوں میں منتقل کرتا ہے۔ اگر اقبال صرف فلسفی ہوتا اور شاعر نہ ہوتا، تو ممکن ہے وہ اسلامی معاشرہ جس میں اقبال زندگی بسر کر رہا تھا، اور جس (معاشرے) نے فکری روایتوں اور نظام سے اپنا رابطہ قطع کر رکھا تھا، اس کے فلسفے سے تھک چکے نہ ہو سکتا؛ لیکن چونکہ ضرورت تھی کہ وہ اس کو زبردست طور پر چھوڑا جائے اور اس طرح انہیں جمود اور سکوت سے نکالا جائے، اس لیے اس کا جو علاج خدا نے لوگوں کے سامنے رکھا، وہ یہ تھا کہ اقبال اپنا فلسفہ شاعرانہ نغموں کی صورت میں لوگوں کے گوشے گزار کرے تاکہ لوگ جلد بیدار ہوں، حرکت میں آئیں اور اس کے

گرد جمع ہوں۔

اسی حقیقت کے پیش نظر اقبال اپنی قوم کو بلاتے تاکر وہ اس کا پیغام سنے، اور یہ اسی مقصد کی تکمیل کی خاطر ہے جو وہ کہتا ہے۔

حلقہ گرد من زنیسداے پیکر ان آب و گل  
آتشی در سینہ دارم ازینا گلانِ ششما

(اے آب و گل کے پیکر! میرے گرد جمع ہو جاؤ۔ میرے سینے میں ایک ایسی آگ ہے جو  
میں نے تمہارے اسلاف سے حاصل کی ہے)

غرض، یہ اقبال کے پیغام پر عمل کا نتیجہ تھا کہ مسلمان ایک دوسرے کے ہاتھ میں ہاتھ ڈالے پاکستان کے  
نام سے ایک نئی مملکت وجود میں لے آئے۔

باس وقت جس چیز کی ضرورت ہے، وہ یہ ہے کہ آیا ان اقوام نے جنہوں نے اقبال کی شاعری  
سے فیضان پایا اور انہیں تحریک ہوئی، ان افکار کو، جن کی دلالت اقبال کی شاعری میں سمولی ہوئی ہے،  
جاسم و کامل صورت میں قابل عمل بنایا ہے تاکر وہ فلسفہ اقبال کی گہرے طور پر قدر و قیمت متعین کر سکیں  
اور اسے محسوس اور آتشکارا طور پر اور مکمل شکل میں دوسروں کے سامنے بھی پیش کر سکیں۔ ظاہر ہے  
اگر ہم یہ چاہتے ہیں کہ ہم فکر اقبال کے کامل مفہوم اور اس کے لائحہ عمل کو عملی صورت دیں تو یہ انتہائی  
ضروری ہے کہ ہم چھوٹے سے چھوٹے علمی نظریات یا حقائق سے بھی جو اس کے افکار کو پورے طور پر روشن  
کرنے والے ہیں، غفلت نہ کریں۔

مطلب یہ کہ اقبال کے فلسفے یا فکر کی تشریح و تفسیر کرتے وقت (یہ پیش نظر رہے کہ اقبال  
کا فلسفہ ہر لحاظ سے کامل اور احاطہ کرنے والا ہے) ہمیں چاہیے کہ ذہن نظر سے کام لیں تاکر اس کی  
دل کشی، کمال احاطہ اور جامعیت میں اور قوت کی حامل اس استعداد میں کوئی کمی واقع نہ ہو جو اس  
قوت کی واقعی حامل ہو سکتی ہے، اور وہ (فلسفہ) ایسی صورت اختیار کرے کہ کم ہی قابل فہم رہ جائے۔  
نیز کسی ایسی علمی یا فلسفیانہ حقیقت سے یا کسی دوسرے فلسفیانہ فکر سے اتنا میں غفلت نہ کریں جو  
اقبال کے نظریے سے ہم آہنگ ہو۔ اقبال ذاتی طور پر اس نظریے کی تائید کرتا ہے جبکہ کہنا ہے۔

گفت حکمت را خدا خیر کشید

ہر گجا میں خیر را دیدی بگیسر

(خدا نے حکمت و دانش کو خیر کشید کہا ہے۔ جہاں سے بھی تجھے یہ بھلائی میسر آئے، اسے

حاصل کر

فکر اقبال سے متعلق اس قسم کی منظم حزم و احتیاط سے کام لینا نہ صرف یہ کہ علم، تعلیم اور انسانیت کی خدمت ہوگی بلکہ یہ احتیاط (اقبال کو، اس کے فلسفے کی قدر و وقعت جاننے کے لیے، دنیا اور اہل دنیا کے درمیان، ایک ایسا معیار اور کسوٹی قرار دے گی جو اس کے مقام و مرتبہ کو اطمینان کے ساتھ واضح کر سکے گی۔

ہر چند اقبال نے کئی مرتبہ یہ بات ظاہر کی ہے کہ اس سے قطع نظر کہ وہ فلسفی اور شاعر ہے، بنیادی طور پر وہ ایک مرد درویش یا مرد روحانی ہے اور فلسفے کے لحاظ سے اس کی شاعری اوزیری ذہنی کے پہلو کی برتری اس کے عشق یا حقیقت کی طرف سے الہام کے تابع ہے لیکن بڑے انوس کی بات ہے کہ ہم نے اس نکتے سے غفلت اختیار کر رکھی ہے۔

بہر حال، اس کی تمام ذہنی و فکری مساعی کا حاصل یہ ہے کہ بقول اس کے: "اُس نے اپنی روحانی بصیرت یا عشق کو ایک ایسے فلسفے کی زبان میں بیان و واضح کیا ہے جو ماڈرن افراد کے لیے قابل فہم و درک ہے، اور اس راہ میں فلسفیانہ اور حائل فکر نظریات کا جو لباس اسے ہنڈر لگا، وہ اُس نے بڑے ہی زبردست شاعرانہ انداز کے ساتھ اس (روحانی بصیرت یا عشق) کو پہنا دیا ہے۔"

اقبال کو اس بات سے کوئی سروکار نہیں کہ وہ لوگوں کو جنسی معاشقوں کے مضامین یا شاعرانہ نظموں سے بچونے دلائے، اور نہ وہ اس بات کا خواہش مند ہے کہ وہ بطور ایک شاعر کے جانا جائے، چنانچہ

نہ پنداری کہ من بے بارہ مستم

مثال شاعرانہ افسانہ مستم

(بیخیال مت کرنا کہ میں شراب کے بغیر مست ہوں اور شاعروں کی طرح میں نے افسانہ گھڑے ہیں)

ایک اور جگہ کہتا ہے

اوحدیث دل بسری خواہد زمن

رنگ دآپ شاعری خواہد زمن

کم نظر بے تابی جانم نہ دید

آشکارم دید نہ نہ نام نہ دید

) وہ مجھ سے عاشقانہ باتوں کا طالب ہے، مجھ سے شاعری کی چمک دمک کا تقاضا کرتا ہے۔

= اُس کم نظری نے میری روح کی بے قراری نہ دیکھی۔ اُس نے صرف میرے ظاہر کو دیکھا، میرے

باطن میں نہ جھانکا

اسی طرح ایک دوسری جگہ یوں اظہار خیال کرتا ہے۔

نغمہ کجا در من کجا ساز سخن بہانہ ایست  
سُوے قطاری کشم ناقہ بے زمام سا

اس سے پیشتر اس بات کی وضاحت کی گئی ہے کہ اقبال کیونکر اس نتیجے پر پہنچا کہ وہ تمام فلسفے جو خدا کے ساتھ عشق سے یا حقیقت کے صحیح مفہوم سے بے بہرہ رہے ہیں، غلط اور ناقص اور نتیجتاً بے معنی و بیہودہ ہیں؛ اور اگر اقبال عشق خداوندی کے عطیے سے مدد نہ لے لیا ہوتا تو اس بات کا امکان نہ تھا کہ اسے حکمت کے اس گراں بہا حصے تک رسائی میسر آتی۔ نیز یہ بات تکلف کے طور پر نہیں کہی گئی بلکہ اقبال ذاتی طور پر پڑھتی کرتا ہے کہ وہ عرفان اور بصیرت روحانی کی بلند سطح پر جاگزیں ہے اور معرفت خدا میں اُسے ایک منظرِ فریح حاصل ہوا ہے۔ حکمت یا معرفت کی اس سطح کو اور عشق کے اس مرحلے کو اقبال 'سوزِ دروں' سے تعبیر کرتا ہے، اور اسی طرح اس قسم کی تزکیات سے 'جان بے تاب'، 'اندامتی'، اور 'بارہ تاب' وغیرہ؛ جبکہ خود کو 'درویشِ قلندر' اور 'فقیر' ایسے ناموں سے پکارتا ہے اور یہ سب عرفانی اصطلاحات ہیں۔ اسی مناسبت سے وہ

کتاب ہے۔

درویشِ فدامت نہ شرتی سے نہ غربی

گھر میرا نہ دلی نہ صفا ہاں نہ سرفرد

..... اور زندگی کے آخری دنوں میں اسی حقیقت کی طرف یوں اشارہ کرتا ہے۔

سزا آمد روزگار میں نصیب کے

دگر دانائے راز آید کہ ناید

اسی مناسبت سے ایک اور جگہ کہتا ہے۔

مرے کد کو غنیمت سمجھ کہ بارہ تاب

نہ مدر سے میں ہے باقی نہ سناقاہ میں ہے

(خرد، پھر حاضر کے پاؤں میں زنجیر کی صورت ہے۔ جو بے قرار جان میرے پاس ہے، وہ اور

کہاں ہے!)

انجی مردے چہ خوش شعرے سرد

نیز

سوزِ داز تاہیر اور جاں در وجود

ابھی اور غیر عرب مرد سے مراد اقبال ہے جس نے ایسے اشعار کہے ہیں جن کی تاثیر سوز اور جوشِ درونی سے روحِ بدن میں شعلہ سا مانا ہو جاتی ہے۔

دوسری بات یہ کہ جو بھی ارب فکر اقبال کی توضیح و نشان دہی کی ذمہ داری لینا چاہتا ہے، اس کے لیے ضروری ہے کہ اس کا عمل منظم فلسفے کی تنظیم کی صورت میں مسلط ہوتا کہ اُسے پتہ چلے کہ یہ عوام اور افکار کس حد تک فکر اقبال کے ساتھ موافق اور کس حد تک اور کہاں کہاں ناموزوں اور ناموافق ہیں۔

اقبال کے فکر و فلسفہ کا جو نشانہ برد و فرانس انجام دے سکتا ہے (اقبال کے منتشر و پراگندہ افکار کے عقلی ربط و تعلق کے فہم کی رسالت سے) وہ نہ صرف اس بات پر قادر ہوگا کہ فکر اقبال کو ایک منظم اور مستقل فلسفیانہ شکل دے بلکہ وہ اُن جدید علمی عوام اور تازہ فلسفیانہ افکار کو بھی ایک منظم سسٹم میں لا سکتے گا جو اقبال کے فکری رجحانات کے مطابق ہوں گے، اور یوں وہ اقبال کے فلسفے کی نفی و تائید کے اسباب فراہم کرے گا۔

اور یہ بات تو بالکل واضح ہے کہ جو فلسفہ بھی حقیقت کے صحیح مفہوم پر مبنی ہوگا، اُس کی ہر پیش رفت بلاشبہ پیشینہ پیش رفتوں کے لیے راہ ہموار کرے گی۔ اس بنا پر جب اقبال کا فلسفہ خودی ایک منظم صورت اختیار کر کے کامل توانا زمین ٹھہر پڑے ہوگا تو آخر کار وہ کہیں زیادہ کمال و ترقی سے بہرہ ور ہوگا جس کی کوئی انتہا نہ ہوگی کیونکہ علم کے عمارہ سررشتے سے وابستہ تمام روز افزوں عوام اس کے اثر و اجزا ہی جائیں گے۔ اس طرح تمام مشکرتین اور فلاسفہ اصنام عالم تک، کسی وقفے کے بغیر، فلسفہ اقبال کی توسیع، تشریح اور تکمیل (محکمگی) میں حصہ لیتے رہیں گے اور اس بات کا کوئی خوف نہ ہوگا کہ ان کی یہ شرکت (یعنی حصہ لینا) کسی بھی صورت میں، اقبال کے فلسفے کے سبب، بے حیاں، بے دردی یا بے کار ہوگی۔

..... غرض فکر اقبال کی توضیح و تشریح ہمیں بااثر ایک ایسے دور اور عصر میں پہنچا دے گی جہاں صرف ایک فلسفہ باقی رہ جائے گا اور بس، اور وہ ہوگا اقبال کا فلسفہ خودی اور اس موقع پر پائی تمام فلسفے یا تو مٹ جائیں گے یا پھر انسان کے دورِ جاہلیت کی داستانوں کی صورت رہ جائیں گے جن پر زندگی کے اثر کا بوجھ نہ ہوگا۔ یہی وہ امر ہے جس کی بنا پر اقبال نے اپنی چشمِ امید مستقبل پر لگا رکھی ہے اور اس کا خیال ہے کہ اس کے فلسفیانہ مقام کی پہچان اور اس کے نظریات کی پذیرائی، آج کے لوگوں کی نسبت، اُنے والے لوگوں کے ذمے زیادہ ہوگی۔ اسی خیال کے پیشِ نظر وہ کتاب ہے۔

انتظارِ صبحِ خیرِ اداں می کشم

اے خوشا درشتیانِ آتشم



نغمہ ام از زخمی پروا ستم  
 من نوائے شاعر فردا ستم  
 عصر من دانندہ امرار نیست  
 یوسف من بہر این بازار نیست  
 نغمہ من از جہان دیگر است  
 این جس را کاروان دیگر است

## کمال کی تلاش میں

ناصح ہو کہ جن دو نکتوں یا دوسروں کی طرف اوپر اشارہ ہوا ہے، وہ ایک ایسی نامہیت کی حامل ہیں جس سے ایک عام آدمی ہمہ برا نہیں ہو سکتا، اور عام لوگ پہلی ضرورت یا دوسری ضرورت کو عمل میں نہیں لا سکتے کہ یہ تو ان بہت ہی نادر اور گئے پئے افراد کا فرض خاص ہے جو شاذ ہی پیدا ہوتے ہیں اور وہ بھی عصر حاضر میں کہ مندرجین لوگ اور روحانیت سے تعلق رکھنے والے یا ایسے افراد جو ذہنی رجحانات کے حامل اور افکار دینی کے مالک ہیں، جدید معلومات اور علوم عصری سے بے خبر ہیں۔ پھر وہ لوگ جنہیں جدید علوم اور فلسفے میں دسترس ہے، وہ مذہبی میلانات اور صحیح دینی پہلو سے عاری ہیں یا یہ کہ وہ روحانی رجحانات نہیں رکھتے۔ اس صورت میں ہم بہت ہی کم ایسے افراد آگے لائیں گے جو مذہبی فکر کے حامل ہونے کے ساتھ ساتھ صدیقی معاشق سے بھی ملہم ہوں گے اور انہیں عصری علوم پر بھی پوری پوری دسترس ہوگی۔ فلسفہ اقبال میں خودی، کی اصطلاح 'اکا ہی' یا ایسے شعور کے معنی لیے ہوئے ہے جو وجدان کے ساتھ خود آگاہ ہے۔ (یہاں جناب سعیدی نے وجدان اور شعور کی تفصیل سے وضاحت کی ہے)..... اس بنا پر انسان نہ صرف حامل وجدان ہے بلکہ وہ ایک ایسے وجدان کا مالک ہے کہ خود آگاہی اور خود شناسی بھی اس کے امتیازات میں سے ہے، اور یہی وہ خود شناسی و خود آگاہی ہے جسے اقبال خودی سے تعبیر کرتے ہیں....

اقبال نے کائنات اور انسان کی حقیقت کے ہر پہلو کو مورد بحث قرار دیا اور زندگی کے ہر ایک عملی رکن سے متعلق اصول کے بارے میں اپنے نظریات کی تشریح کی ہے۔ پھر اُس نے فی اشل یکوشش کی ہے کہ وہ اس قسم کے سوالات کا جواب دے:۔ کائنات کی حقیقت کیا ہے، خلقت کیا ہے، کمال کیا ہے، مادہ کیا ہے، حیوان کیا ہے، انسان کیا ہے، عزیزہ (سرشت) کیا ہے اور کس طرح وجود میں آئی ہے، تصور کیا ہے، حافظ کیا ہے، کوشش کیا ہے، شوق و آرزو کیا ہے، علم کیا ہے، عقل کیا ہے، ہوش (نہم شعور) کیا ہے

کیا ہے، الہام کیا ہے، عشق کیا ہے، فقر کیا ہے، سیاست کیا ہے، تاریخ کیا ہے، جنگ کیا ہے وغیرہ وغیرہ۔  
اقبال کو کشش کرتا ہے کہ وہ ان تمام سواوں کا جواب دے، اس لیے کہ اس کا بینال سے کان  
تمام سوالات کا جواب صرف ماہیتِ خودی میں پوشیدہ ہے؛ اور چونکہ وہ بان یا شعور، حیات کے بغیر اور حیات  
وہ بان یا آگاہی کے بغیر وجود پذیر نہیں ہو سکتی، اسی لیے وہ اکثر خودی کو حیات سے لگی نچیر کرتا ہے۔ خودی کا  
مرکزی اور بنیادی امتیاز عشق ہے، اور محض عشق ہی کی وساطت سے خودی اپنے تمام ممکنات سامنے لاتی اور  
خود کو کمال تک پہنچاتی ہے؛ چنانچہ اسی مناسبت سے وہ کہتا ہے۔

نقطہ نوری کہ نام اور خودی است

زیرِ خاکِ ماسخہ اور زندگی است

از محبتِ خودِ پائندہ تر

زندہ تر، سو زندہ تر، پائندہ تر

از محبتِ می اشتعال جو ہر شے

ارتقاء کے ممکناتِ مضمحلش

فطرتِ سراد آتش اندوزِ ز عشق

عالمِ افروزی میا مرز ز عشق

..... خودی اس محرک کی تسکین کے لیے کسی اعلیٰ مقصد یا ہدف کی تلاش میں کامل ہے، اور جب  
بھی کوئی ایسا مقصد یا ہدف اس کے سامنے آتا ہے جو اس کی نظروں میں زیبا ہو تو وہ تڑول سے اس کے  
ساتھ ہلنگی پیدا کر لیتی اور اسے حاصل کرنے کے لیے بڑی جرات اور دلیری کے ساتھ تلاش و جستجو کرتی  
ہے اور نتائج کے بے پروا ہو جاتی ہے۔

اس طریقے سے خودی تمام پوشیدہ قوتوں اور توانائیوں کو کام میں لاتی ہے تاکہ اس کے  
رہنے میں جو بھی رکاوٹیں آئیں انہیں عبور کر سکے اور تمام مشکلات پر قابو پا کر اپنے مقصد و ہدف تک  
پہنچ سکے۔

مقصد تک رسائی یعنی خودی کی حکومت اور غلبہ، اور اسی طرح اس کا جلوہ اور ظہور —  
یہی وجہ ہے کہ تسلط یا ذاتی جلووں کے محرک سے رغبت ایک دوسری صفت ہے جو تقاضائے عشق  
سے وجود میں آتی ہے

چنانچہ اقبال کہتا ہے۔

## فلسفہ اقبال کی حیات آموز ماہیت

زندگانی را بقا از مدعا سست  
کا درانش را دراز مدعا ست  
زندگی در جستجو پوشیدہ است  
اسل اود در آرزو پوشیدہ است

( زندگی کی بقا مقصد سے ہے۔ اس کے قافلے کا جس مقصد سے ہے۔

زندگی تلاش و جستجو میں پوشیدہ ہے اس کی جڑ آرزو میں پنہاں ہے)

..... ایک اور جگہ کتاب ہے۔

آرزو بیگمہ آرائے خودی

موج بے تابے ز دریاے خودی

( آرزو، خودی کی بیگمہ آرا ہے۔ وہ یعنی آرزو، خودی کے سمندر کی ایک بے قرار موج ہے)

..... (جناب سعیدی خودی کی تشریح اور اس کے غلط مطالب کی طرف اشارہ کرنے کے بعد کہتے ہیں)

مومن کا ہدف و مقصد صحیح صادق کی مانند روشن ہے، اور یہ ہدف جمال کا بلندین نقطہ اور اوج کمال ہے، اور چونکہ مومن کا مدعا خدا سے بزرگتر ہے، لہذا مدعا ہدف آسمانوں سے بلند تر اور عظیم تر ہے۔ اقبال

کتاب ہے۔

اے ز راہ زندگی بیگانہ، خیر

از شراب مقصدے متانہ خیر

مقصدے قبل سحر تا بندہ

ما سوئی را آتشے سو زندہ

مقصدے از آسماں بالا ترے

دل رہائے، دلستانے، دلبرے

( اے زندگی کے راہ سے بے خبر انسان اٹھ۔ کسی مقصد کی شراب پی کرستی کے عالم میں اٹھ۔

وہ مقصد و مدعا ایسا ہو کہ صبح کی مانند درخشاں ہو، جو خیر اللہ کو جانے والی آگ ہو۔

ایسا مقصد جو رفعت میں آسمان سے بلند تر ہو، جو دل رہا ہو، دلستان اور دلبر ہو۔

اس سے قبل یہ کہا گیا ہے کہ اقبال کے نظریے کے مطابق 'خودی' یعنی خود شناسی خود کا ہی

انسان کی خاص خود شناسی ہے، یہی سولہ پیدا ہونا ہے کہ یہ خودی آئی کہاں سے ہے، یا خودی مادے کی صفات

اور عوارض میں سے ہے جو مادے کے ارتقاء کے دوران اس صورت میں ظاہر ہوئی اور بالآخر موجودات بشری کی شکل میں جوہر گرہنی ہے؛ اگر یہ بات صحیح ہو تو پھر خودی مادے ہی کی شکلوں میں سے ایک شکل ہے، لیکن اگر وہ مادے سے کٹ جائے تو باقی نہیں رہ سکی۔

مادے کے فلسفی (مادیت پرست) اس خیال کی طرف مائل اور اس عقیدے کے حامل ہیں کہ مادہ اپنے ارتقاء کے دوران ایک ایسے مرحلے پر پہنچتا ہے جہاں اس کے طبیعی اور کیمیائی خواص اس انداز سے عمل پیرا ہوتے ہیں کہ گو یا اس (مادے) نے وجدان (یا شعور و آگاہی) حاصل کر لیا ہے یا ہم کہیں کہ زندہ ہے اور زندہ مواد Organism کی صورت اختیار کر لیتے ہیں اور وجدان و شعور، (یا آگاہی)، آرگنزم (نایمانی جسم) کے مغز یا سلسلہ اعصاب میں متمرکز ہوجاتا ہے اور جب زندہ مادہ حرکت میں آتا ہے اور آرگنزم کا مغز ارتقاء کی طرف بڑھتا اور دوسری شکلیں اختیار کرتا ہے تو وہ خود آگاہ ہوجاتا ہے۔ اور اس حالت کے پیدا ہونے کا سبب یہ ہے کہ انسانی مغز کی ساخت ہر حیوان کے مغز سے زیادہ پیچیدہ اور ترقی یافتہ ہے۔

غرض اگر اس قسم کے نقطہ نظر کو درست اور صحیح مان لیا جائے تو اس کا مطلب ہوگا کہ اس کے بعد کوئی اور زندگی نہ ہوگی، لیکن اقبال اس نقطہ نظر کا سخت مخالف ہے۔ وہ ایک مادی فلسفی کے پیرو مسلمان سے مخاطب ہو کر کہتا ہے۔

تری نجات غم مرگ سے نہیں ممکن  
کہ تو خودی کو بچھٹا ہے پیکرِ خاک

..... اقبال کے مطابق خودی، مادے کی ترقی یافتہ صورت نہیں ہے بلکہ کائنات کی آخری حقیقت ہے، اور وہ ایک ایسی حقیقت ہے جو اپنی صفات کے اظہار کے لیے مادے کی تخلیق کرتی اور اسے اپنی جلوہ گری اور انداز کا وسیلہ بناتی ہے۔ اس طرح خودی، مادے کی تکمیل کے سلسلے میں تدریجی گردش کے ذریعے حیاتیاتی کمال کے مخصوص ہدف کی طرف اس کی رہنمائی کرتی ہے۔ اقبال اس موضوع کو یوں پیش کرتا ہے۔

پیکرِ ہستی زماںِ خودی است

ہر چہ می بینی ز اسرارِ خودی است

(ہستی کا وجود خودی کی نشانیوں میں سے ہے۔ جو کچھ تو دیکھ رہا ہے، وہ خودی کے بھیدوں

میں سے ہے۔)

اقبال اور مادیت پسندوں کے اس ٹکرائو یا مقابلے میں آخری علمی نظریات اقبال کے نظریے کے موافق اور مادیت پرستوں کے عقیدے کے مخالف دکھائی دیتے ہیں۔

آخر میں جناب سعیدی نے یہ توضیح کی ہے: پہلے اس امر کی طرف اشارہ ہو چکا ہے کہ فزکس اور سائیکولوجی کے علماء (ماہرین طبیعیات، حیاتیات، نفسیات) کی تحقیقات اقبال کے علمی نظریات کی تائید کرتی ہیں، اور پھر حاضر میں ان تین علوم کے محققین اس بات کی تائید کرتے ہیں کہ مادہ نہ صرف اصالت سے عاری ہے بلکہ وہ دیگر قوتوں کے تابع اور توانائی کے فعل اور انفعالات (عمل اور رد عمل) کی پیداوار ہے۔ خلاصہ کلام یہ کہ مادیت پرستوں کی منطقی آج شکست کھا چکی ہے، اور یہ شکست اقبال کے نقطہ نظر اور تمام خدا پرستوں کے مفاد میں ہے۔ اُس (اقبال) کی روح شاد ہے اور روزِ قیامت وہ اپنے محبوب (صلی اللہ علیہ وسلم) کے ساتھ اٹھایا جائے!



All rights reserved.

اقبال آرٹس و سائنسز انٹرنیشنل  
©2002-2006

## حواشی

- ۱۔ یہ مصرع کتاب میں اس طرح ہے کلا گذر با غفل سہمی آگی کہ بی نور۔ مرتب کتاب نے اردو سے ناواقفیت کی بنا پر اسے بے وزن و بے معنی بنا دیا ہے۔
- ۲۔ کتاب میں 'عشق' چھپا ہے جو غلط ہے۔ اسی طرح اردو کے بھی بعض اشعار غلط چھپے ہیں۔
- ۳۔ پروف ریڈنگ میں کوتاہی اس کا باعث ہو سکتی ہے۔ یزدانی جناب سعیدی کا اشارہ اس شعر کی طرف ہے۔
- ۴۔ آنکھ جو کچھ دیکھتی ہے، لب پہ آ سکتا نہیں  
موجودیت نہ ہوں کہ دنیا کیا سے کیا ہو جائے گی (یزدانی)
- ۵۔ بال جبریل، کلیات اقبال اردو۔ شیخ غلام علی، لاہور صفحہ ۳۹۲/۱۰۔  
جناب سعیدی نے جتنے بھی اردو شعر نقل کیے ہیں ان میں سے بیشتر کی شکل پر اس والوں نے بڑے ہی دلچسپ انداز میں بدل دی ہے۔ صرف یہی شعر ملاحظہ ہو۔  
حادثہ وہ چو اہمی پردہ افلاک بین ہی  
عکس آن کا بیری آئینہ اور اک بین ہی
- ۵۔ اشارہ ہے 'محب قرطبہ' کے اس شعر کی طرف  
عالم تو ہے ابھی پردہ تقدیر میں  
میری نگاہوں میں ہے اسکی تحریبے جبا۔ (یزدانی)
- ۶۔ پرری ربائی اس طرح ہے:  
سرودِ رفتہ باز آید کہ ناید  
نیسے از حجاز آید کہ ناید  
سرآمد... اسخ۔
- ۷۔ ارمنان حجاز، کلیات اقبال فارسی، شیخ غلام علی لاہور، صفحہ ۱۶/۸۹۔  
جناب سعیدی کا نوٹ: اتفاق سے اس پیغام میں شاعر کا روئے سخن زیادہ تر ایرانی فوجیوں کی طرف ہے۔ راقم نے اپنے حصے کے مطابق، نگرانی سخن کے زمانے میں، اس سے حیات افروز

بہرہ حاصل کیا ہے (رحمۃ اللہ علیہ)

۸۔ صحیح یعنی ہے۔ غالباً جناب سعیدی نے حافظہ سے کلام ایلہے (ملاحظہ ہو پیام مشرق ص ۱۹،  
تکلیف اقبال فارسی ص ۱۸۹ مطبوعہ شیخ غلام علی لاہور۔ اس سے قبل بھی یہ شعر اسی طرح درج  
ہوا ہے۔

۹۔ کتاب درشناخت اقبال میں اس کے دو شعر نئے لگے ہیں۔

۱۰۔ دلچسپی کے لیے مقالے میں درج اصل شعر ملاحظہ ہو

دوسری کذو کو غنیمت سمجھ کہ بارگہ تاب

نہ مدرسہ سی مہین سی بانئ ز خالقا مہین سی،

۱۱۔ ان اشعار کا ترجمہ کسی دوسرے مضمون میں دیا جا چکا ہے۔

۱۲۔ ان اشعار کا ترجمہ کسی دوسرے مضمون میں آچکا ہے۔

۱۳۔ مقالے میں درج شعر:

تیری نجات ہم مرگ سی مہین ممکن  
سکو تو خودی کو سجنانی پیکر خاک

www.IqbalCyberLibrary.net

All rights reserved.

اقبال آرکائیو و سٹڈی سوسائٹی  
©2002-2006



علامہ اقبال کے والد بزرگوار شیخ نور محمد مرحوم